

அக்டோபர் – 26

TNPSC துளிகள்

- ❖ மாலத்தீவில் நடைபெற்ற அதிபர் தேர்தலில் சீன நாட்டிற்கு ஆதரவு வழங்கும் தலைவர் முகமது முய்சு வெற்றி பெற்றுள்ளார்.
- ❖ சர்வதேச ஒலிம்பிக் குழுவின் பருவநிலைப் பாதுகாப்பு நடவடிக்கை விருதானது, கொலம்பிய ஒலிம்பிக் குழுவிற்கு வழங்கப்பட்டுள்ளது.

தமிழ்நாடு செய்திகள்

ஆரம்ப சுகாதார நிலையங்களின் தரவரிசை



- ❖ மாநிலத்தில் உள்ள ஆரம்ப சுகாதார நிலையங்கள் (PHC) ஆனது தற்போது 20 முக்கிய குறிகாட்டிகளின் அடிப்படையில் தரவரிசைப்படுத்தப் படவுள்ளன.
- ❖ இது அவற்றின் செயல்திறனின் அளவை மதிப்பிடுவதோடு, குறிப்பிட்ட கால இடைவெளியில் மேற்கொள்ளப்பட்ட முன்னேற்றங்களையும் கண்காணிக்கும்.
- ❖ தமிழ்நாட்டில் மொத்தம் 2,127 ஆரம்ப சுகாதார நிலையங்கள் உள்ளன.
- ❖ தமிழகத்தின் சுகாதார நிறுவனங்களுக்கு இது போன்ற ரீதியிலான தரவரிசைப் படுத்தல் நடவடிக்கை மேற்கொள்ளப்படுவது இதுவே முதல் முறையாகும்.
- ❖ ஆரம்ப சுகாதார நிலையங்களைத் தரவரிசைப்படுத்துவதன் நோக்கமானது சுகாதார சேவை வசதிகளின் செயல்திறனை மதிப்பிடுவதற்கு ஒரு அகநிலை மதிப்பாய்வுக்குப் பதிலாக ஒரு புறநிலை (உண்மையான) மதிப்பீட்டு வழிமுறையை மேற்கொள்வதாகும்.

சர்வதேசச் செய்திகள்

ஆசியான் பாதுகாப்பு அமைச்சர்கள் சந்திப்பு மற்றும் தீவிரவாத எதிர்ப்பு நடவடிக்கைப் பயிற்சி

- ❖ 2023 ஆம் ஆண்டு ஆசியான் பாதுகாப்பு அமைச்சர்கள் சந்திப்பு (ADMM) மற்றும் தீவிரவாத எதிர்ப்பு தொடர்பான நிபுணர் பணிக்குழுவின் (EWG) களப் பயிற்சி நடவடிக்கை (FTX) ரஷ்யாவில் நடைபெற்றது.

- ❖ இது மியான்மருடன் இணைந்து, நிபுணர் பணிக்குழுவின் இணைத் தலைவராக ரஷ்யாவினால் நடத்தப்படும் ஒரு பன்னாட்டு கூட்டு இராணுவப் பயிற்சியாகும்.
- ❖ 2017 ஆம் ஆண்டு முதல், தென்கிழக்கு ஆசிய நாடுகள் கூட்டமைப்பு (ASEAN) மற்றும் பிளஸ் (கூடுதல்) நாடுகளுக்கு இடையே பேச்சுவார்த்தை மற்றும் ஒத்துழைப்பை அனுமதிப்பதற்காக ADMM பிளஸ் சந்திப்பு ஆண்டுதோறும் நடத்தப்படுகிறது.



பொருளாதாரச் செய்திகள்

ஏஞ்சல் வரி விதிகளில் மாற்றம்

BROADENING THE SCOPE

- > Final angel tax rules have broadened the scope of valuation methodology by offering foreign investors five additional methods
- > I-T department also brought in compulsorily convertible preference shares, often seen as a key



- element of startup financing
- > The startup ecosystem lauds the tax department for clarifying the valuation methodologies
- > Several investors had put their investment decisions on hold, pending the notification of the rules

“ Overall, the trajectory is to align tax valuation methodologies with permissible exchange control norms
SUMIT SINGHANIA | DELOITTE INDIA PARTNER

- ❖ பட்டியலிடப்படாத புத்தொழில் நிறுவனங்கள் முதலீட்டாளர்களுக்கு வழங்கிய பங்குகளை மதிப்பிடுவதற்கான வழிமுறையை உள்ளடக்கிய புதிய ஏஞ்சல் வரி (புத்தொழில் நிறுவனங்களின் மிகை மதிப்பு மீதான வரி) விதிகளை வருமான வரித் துறை அறிவித்துள்ளது.
- ❖ கட்டாயமாக மாற்றக் கூடிய முன்னுரிமைப் பங்குகளை (CCPS) குறிக்கும் கூடுதல் துணைப் பிரிவை இந்த அறிவிப்பு அறிமுகப்படுத்தியுள்ளது.
- ❖ ஒரு பட்டியலிடப்படாத நிறுவனம் ஆனது அதன் நியாயமான சந்தை மதிப்பை (FMV) விட அதிக விலையில் முதலீட்டாளருக்கு பங்குகளை வழங்கும்போது ஏஞ்சல் வரி (30.6 சதவீதம்) விதிக்கப்படுகிறது.

- ❖ முன்னதாக, இது ஒரு உள்நாட்டு முதலீட்டாளரால் செய்யப்படும் முதலீடுகளுக்கு மட்டுமே விதிக்கப் பட்டது.
- ❖ ஆனால் 2023-24 ஆம் நிதியாண்டிற்கான நிதிநிலை அறிக்கையில் 2024 ஆம் ஆண்டு ஏப்ரல் 01 ஆம் தேதி முதல் வெளிநாட்டு முதலீட்டாளர்களின் முதலீடுகள் மீதும் ஏஞ்சல் வரியை விதிப்பதற்கு விரிவுபடுத்த முன்மொழியப் பட்டது.

அறிக்கைகள் மற்றும் குறியீடுகள்

மலிவு விலை தண்ணீரின் அதிக விலை




- ❖ மலிவு விலை தண்ணீரின் அதிக விலை (The High Cost of Cheap Water) என்ற தலைப்பிலான அறிக்கை, இயற்கைக்கான உலகளாவிய நிதியத்தினால் (WWF) வெளியிடப் பட்டுள்ளது.
- ❖ உலக நீர் நெருக்கடியானது பொருளாதார மதிப்பில் 58 டிரில்லியன் டாலர் மதிப்புள்ள உணவுப் பாதுகாப்பு மற்றும் நிலைத் தன்மையை அச்சுறுத்துகிறது.
- ❖ 1970 ஆம் ஆண்டு முதல் உலகமானது அதன் எஞ்சியுள்ள ஈரநிலங்களில் மூன்றில் ஒரு பகுதியை இழந்துள்ளது.
- ❖ நன்னீர் வாழ் வனவிலங்குகளின் எண்ணிக்கையானது சராசரியாக 83 சதவீதம் அளவு குறைந்துள்ளது.
- ❖ 58 டிரில்லியன் டாலர் மதிப்பானது, நீர் மற்றும் நன்னீர் சுற்றுச்சூழல் அமைப்புகளின் பொருளாதார மதிப்பின் முதல் வருடாந்திர மதிப்பீடு ஆகும்.
- ❖ இது உலகளாவிய மொத்த உள்நாட்டு உற்பத்தியில் 60 சதவீதத்திற்கு சமம் ஆகும்.
- ❖ தற்போது உலகளவில் 70% நன்னீர் பயன்பாடானது வேளாண்மையில் மேற்கொள்ளப் படுகிறது.

EFW அமைப்பின் வருடாந்திர அறிக்கை 2023

- ❖ கல்வி சார் நிதிக் கண்காணிப்பு (EFW) அமைப்பின் 2023 ஆம் ஆண்டு அறிக்கையானது, 2021 ஆம் ஆண்டு வரையிலான கடந்த பத்து ஆண்டுகளில் கல்விச் செலவினங்களின் போக்குகள் மற்றும் முறைகள் பற்றிய முக்கியப் பகுப்பாய்வுத் தகவல்களை வெளிக் கொணர்கிறது.
- ❖ இது பள்ளி வயது மக்கள்தொகையில் ஏற்படும் மாற்றங்களைப் பகுப்பாய்வு செய்து, தேர்ந்தெடுக்கப் பட்ட நாடுகளுக்கு அடுத்து வரவிருக்கும் பத்து ஆண்டுகளுக்கு அதன் நிதி சார் தாக்கங்களைக் கணிக்கிறது.

- ❖ பெருந்தொற்றின் தொடக்கத்தில், மொத்த உலகளாவிய கல்விச் செலவினம் தேக்கம் அடைந்தது, ஆனால் அது 2021 ஆம் ஆண்டில் மீண்டும் அதிகரித்தது.
- ❖ அனைத்து நாட்டின் வருமானக் குழுக்களிலும் அரசாங்க நிதி வளங்கள் தான் முக்கிய கல்வி நிதி ஆதாரமாக உள்ளது.
- ❖ வீட்டுச் செலவினமானது பெரும்பாலும் ஆரம்ப மற்றும் இடைநிலைக் கல்வியில் அதிகம் மேற்கொள்ளப் படுகிறது.



மாநிலச் செய்திகள்

மகாராஜ் கஞ்ச்




- ❖ ஸ்ரீநகர் பொலிவுரு நகர லிமிடெட் மற்றும் கலை மற்றும் கலாச்சாரப் பாரம்பரியத்திற்கான இந்தியத் தேசிய அறக்கட்டளையின் (INTACH) காஷ்மீர் அத்தியாயம் என்ற அமைப்பு காஷ்மீர் கட்டிடக் கலையின் வட்டாரக் கூறுகளைப் பாதுகாப்பதற்காக கை கோர்த்துள்ளன.
- ❖ மஹாராஜ் கஞ்ச் சந்தைப் பகுதியானது வட்டார அம்சம் மற்றும் காலனித்துவ கட்டிடக் கலையின் செழுமையான கலவையைக் கொண்டுள்ளது.
- ❖ இந்த முன்னெடுப்பானது 1846 முதல் 1947 ஆம் ஆண்டு வரை ஆட்சி செய்த டோக்ரா

இந்து மன்னர்களின் ஆட்சியின் போது காஷ்மீரில் அறிமுகப்படுத்தப்பட்ட அரிய கட்டிடக் கலை கூறுகள் குறித்த தகவல்களை வெளிப்படுத்துகிறது.

- ❖ மகாராஜ் கஞ்ச் சந்தையானது ஸ்ரீநகரின் பழைய நகரமான ஷெஹர்-இ-காஸின் மையத்தில் அமைந்துள்ளது.
- ❖ காஷ்மீரில் ஆரம்பத்தில் வணிகம் மற்றும் வர்த்தகத்தை மேம்படுத்துவதற்காக என்று மகாராஜா ரன்பீர் சிங் அவர்களால் நிறுவப்பட்டது.
- ❖ 1947 ஆம் ஆண்டிற்கு முந்தைய சகாப்தத்தில், இது பிராந்திய எல்லைகளைத் தாண்டி, அமிர்தசரஸ், லாகூர், கராச்சி, ராவல்பிண்டி மற்றும் மத்திய ஆசியாவின் சில பகுதிகளிலிருந்தும் வணிகர்களை ஈர்த்தது.

பிரபலமானவர்கள், விருதுகள் மற்றும் நிகழ்வுகள்

பிஷன் சிங் பேடி



- ❖ இந்திய அணியின் முன்னாள் அணித் தலைவரும், சுழற்பந்து வீச்சு ஜாம்பவானும் ஆன பிஷன் சிங் பேடி சமீபத்தில் காலமானார்.
- ❖ அவர் 1967 மற்றும் 1979 ஆகிய ஆண்டுகளுக்கு இடையிலான அவரது 12 வருட தொழில் முறை வாழ்க்கையில் 67 டெஸ்ட் போட்டிகளில் பங்கேற்றுள்ளார்.
- ❖ 22 டெஸ்ட் போட்டிகளில் இந்திய அணியின் தலைவராகவும் இருந்த இவர், 1975 ஆம் ஆண்டில் கிழக்கு ஆப்பிரிக்கா அணிக்கு எதிரான ஒருநாள் போட்டியில் முதல் முறையாக பங்கேற்ற இந்திய அணியில் பங்கேற்று விளையாடினார்.
- ❖ 1976 ஆம் ஆண்டில் பேடி இந்திய அணியின் அணித் தலைவராக நியமிக்கப்பட்டார்.
- ❖ அவர் 1970 ஆம் ஆண்டில் பத்மஸ்ரீ விருதினைப் பெற்றார்.

உலக காபி மாநாடு 2023


- ❖ 2023 ஆம் ஆண்டு உலக காபி மாநாடு & கண்காட்சி முதல் முறையாக ஆசியாவில் பெங்களூரு நகரில் நடைபெற்றது.
- ❖ இந்நிகழ்வின் 5வது பதிப்பு ஆனது இந்திய காபி வாரியத்துடன் இணைந்து சர்வதேச காபி அமைப்பினால் (ICO) ஏற்பாடு செய்யப்பட்டுள்ளது.

- ❖ 5வது உலக காபி மாநாடு & கண்காட்சியின் அதிகாரப் பூர்வ உருவச் சின்னமான காபி சுவாமி, இந்தியப் பாரம்பரியத்தைச் சமகால அம்சங்களுடன் இணைக்கும் வகையில் உள்ளது.



முக்கிய தினங்கள்

உலக பனிச் சிறுத்தை தினம் - அக்டோபர் 23




- ❖ இந்த நாள் ஆனது பனிச்சிறுத்தைகளைக் கொண்டாடுவதையும் அந்த இனங்கள் பற்றிய விழிப்புணர்வைப் பரப்புவதையும் நோக்கமாகக் கொண்டுள்ளது.
- ❖ பனிச் சிறுத்தைகளைப் பாதுகாப்பதற்கான பிஷ்கெக் பிரகடனமானது 2013 ஆம் ஆண்டு அக்டோபர் 23 ஆம் தேதியன்று 12 நாடுகளால் ஏற்றுக் கொள்ளப் பட்டது.
- ❖ இந்தியா, நேபாளம், பூடான், சீனா, மங்கோலியா, ரஷ்யா, பாகிஸ்தான், ஆப்கானிஸ்தான், கிரகிஸ்தான், கஜகஸ்தான், தஜிகிஸ்தான் மற்றும் உஸ்பெகிஸ்தான் ஆகியவை இந்த 12 நாடுகளாகும்.

இந்திய-திபெத்திய எல்லைக் காவல் படை உருவாக்க தினம் - அக்டோபர் 24


- ❖ 62வது இந்திய-திபெத்திய எல்லைக் காவல் (ITBP) படை எழுச்சி தினம் ஆனது இந்த ஆண்டு அனுசரிக்கப்பட்டது.
- ❖ இந்த நாள் ஆனது இந்த காவலர்களின் வீரம் மற்றும் தியாகத்தை நினைவு கூரும் விதமாக அனுசரிக்கப்படுகிறது.
- ❖ இந்திய-திபெத்திய எல்லையில் எல்லை உளவுத்துறை மற்றும் பாதுகாப்பினை மறு

சீரமைப்பதற்காக 1962 ஆம் ஆண்டில் இந்திய-திபெத்திய எல்லைக் காவல் (ITBP) படை உருவாக்கப்பட்டது.

- ❖ லடாக்கின் காரகோரம் கணவாய் முதல் அருணாச்சலப் பிரதேசத்தில் உள்ள திபுலா கணவாய் வரையிலான இந்திய-சீன எல்லையில் ரோந்துப் பணிகளை மேற் கொள்ளச் செய்வதற்காக தற்போது இந்திய-திபெத்திய எல்லைக் காவல் (ITBP) படையானது பணி அமர்த்தப் பட்டுள்ளது.
- ❖ இப்படையானது 3,488 கி.மீ. நீள இந்திய-சீன எல்லையில் ரோந்துப் பணிகளை மேற் கொண்டு வருகிறது.



உலக போலியோ தினம் - அக்டோபர் 24



- ❖ இத்தினமானது குழந்தைகளைப் பாதுகாப்பதில் போலியோ தடுப்பு மருந்தின் பெரும் முக்கியத்துவத்தைப் பற்றிய விழிப்புணர்வை ஏற்படுத்தச் செய்வதை நோக்கமாகக் கொண்டுள்ளது.
- ❖ வாய்வழியிலான போலியோ தடுப்பு மருந்தானது போலியோவிலிருந்து பாதுகாப்பதில் மிகவும் பயனுள்ள வழியாக உள்ளது.
- ❖ 1988 ஆம் ஆண்டில், ரோட்டரி இன்டர்நேஷனல் மற்றும் உலக சுகாதார அமைப்பு

ஆகியவை உலகளாவிய போலியோ ஒழிப்பு முன்னெடுப்பினை (GPEI) நிறுவின.

- ❖ இந்தியாவானது போலியோ இல்லாத 12 ஆண்டுகளை நிறைவு செய்துள்ளது மற்றும் இந்தியாவில் போலியோ பாதிப்பானது கடைசியாக 2011 ஆம் ஆண்டில் பதிவானது.
- ❖ 2023 ஆம் ஆண்டிற்கான இந்தத் தினத்தின் கருத்துரு என்பது, "தாய்மார்கள் மற்றும் குழந்தைகளுக்கான ஆரோக்கியமான எதிர்காலம்" ஆகும்.

உலக மேம்பாட்டுத் தகவல் தினம் - அக்டோபர் 24



- ❖ இந்தத் தினமானது மக்களின் முதல் கவனத்தை மேம்பாட்டுப் பிரச்சனைகள் மற்றும் அவற்றைத் தீர்ப்பதற்கு வேண்டி சர்வதேச ஒத்துழைப்பை வலுப்படுத்த வேண்டியதன் அவசியம் ஆகியவை மீது நோக்கி ஈர்ப்பதை நோக்கமாகக் கொண்டுள்ளது.
- ❖ ஐக்கிய நாடுகள் பொதுச் சபையானது 1972 ஆம் ஆண்டில் இந்த நாளை நிறுவினது.
- ❖ வளர்ச்சி மற்றும் மேம்பாட்டிற்கான சர்வதேச ஒத்துழைப்புத் துறையில் முயற்சிகளை ஊக்குவித்தல், மேம்பாட்டினைச் சுற்றியுள்ள பிரச்சனைகள் பற்றிய விழிப்புணர்வை உருவாக்கச் செய்தல் மற்றும் பொது மக்களின் கவனத்தை ஈர்க்கும் வகையில், தகவல்களைப் பரப்புவது மற்றும் பொதுக் கருத்தைத் திரட்டுவது ஆகியவை இந்த நாளின் முக்கிய நோக்கமாகும்.

